



Veitokoni vei ira na tamata cakacaka era gole mai na PALM e Ositerelia

E tiko o ira na tamat kei na isoqosoqo me tokoni ira na tamata cakacaka ni Pacific Australia Labour Mobility (PALM) e Ositerelia. Na itukutuku e vakarautaki qo ena vakamacalataki ira na gaunisala ni veitaratara qo kei na kedra itukutuku. Ke o dua na tamata cakacaka ena PALM, yalovinaka mo maroroya na naba e volai toka e ra ena nomu talevoni.

ITAUKEI NI CAKACAKA



Na itaukei ni nomu cakacaka e imatai ni tamata mo veitaratara kina ni o tiko e Ositerelia. E nodra itavi mera tokoni iko ena nomu tiko eke. Era na rawa ni vukei iko ena ulutaga me vaka na:

- kemu isau kei na ituvatuva ni nomu cakacaka
- ke dua na veileqaleqataki kei na dua e vanua ni cakacaka
- nomu inisua ni bula
- nomu veitosoyaki
- e dua na leqa lailai e vauca na nomu bula se ke o tauvimate
- eso na ituvaki lalai ena vanua o vakaitikotio kina se nomu veileti kei ira dou tiko vata
- nomu visa
- nomu leslesu ena nomu vanua.

Sa dodonu me vakarautaki vei iko na naba ni talevoni nei itaukei ni nomu cakacaka se nomu manidia ni o yaco mai Ositerelia. Ke sega ni tiko vei iko, mo tarogi koya e liutaka nomu timi se itaukei ni cakacaka ena sala vinaka duadua mo veitaratara kina kei ira. Kevaka era sega ni rawa ni vukei iko, era rawa ni tukuni koya e rawa ni o vosa kina.

TALEVONI NI VEIQARAVI NI PALM



☎️ Kevaka e sega ni rawa ni vukei iko nomu itaukei ni cakacaka, mo qirita na talevoni ni veiqaravi ni PALM ena (1800 51 51 31) ena loma ni 7 na matak ina 7 na yakavi AEST se imeli ina (support@pacificlabourfacility.com.au). Ke

dua na leqa bibi e tarai iko, e rawa ni o qirita na talevoni ni veiqaravi ni PALM e dola tu me 24 na aua dua na siga, 7 na siga dua na macawa ena (1800 51 51 31).

VAKAILESILESI NI MATANITU



☎️ O ira na vakalesilesi ni matanitu se country liaison officer (CLOs) kei ira na kena tamata cakacaka era rawa ni vakarautaka na ivakasala kei na veitokoni ni vakadewa vosa vei ira na tamata cakacaka mai na matanitu vakaPasifika kei Timor-Leste era mai cakacaka e Ositerelia. E sega ni matanitu kece e tiko nodra CLO, ia o rawa ni kunea nodra naba ni talevoni ena website ni ituvatuva ni PALM ena vanua e tiko kina na itukuku ni veitaratara (<https://www.palmscheme.gov.au/contact>). Kevaka e sega ni tiok na CLO ni nomu matanitu, mo veitaratara kei na valenivolavola ni mata ni nomudou matanitu e Ositerelia

FAIR WORK OMBUDSMAN



☎️ Na Fair Work Ombudsman (FWO) e rawa ni vukei iko ke tiko nomu vakatataro me baleta na ituvaki ni nomu cakacaka, kemu isau kei na veika e vakarautaki vei iko. Qirita na FWO ena (13 13 94). Ke o gadreva e dua na daunivakadewa vosa, mo qirita na (13 14 50).

VEIQARAVI NI LEQA TUBUKOSO



☎️ Ke mani o tauvimate bibi, vakacalaka se coko ena dua na ituvaki ni basulawa e vakayacori, qirita na (000) ena kena gauna totolo duadua (sega ni saumi, 24 na aua, 7 na siga dua na macawa). Ni o qirita na naba qo, o na tarogi ke o gadreva na ovisa, tabana ni boko buka se veiqaravi ni lori ni veiusa e valenibula.

Yalovinaka mo tukuna vei itaukei ni cakacaka ena kena gauna totolo duadua ke o iko se dua tale na tamata cakacaka e yacovi koya e dua na vakacalaka levu se tauvimate, sa curu e valenibula se vakayacori vua na itovo kaukaua e vale se coko ena basulawa.